

यूपी में बनेंगे स्किल डिवेलपमेंट सेंटर, नीदरलैंड्स करेगा मदद

■ विशेष संवाददाता, लखनऊ

यूपी के विकास कार्य आगे बढ़ाने में नीदरलैंड्स मदद करेगा। किसानों को कृषि तकनीकी और दूसरी सुविधाएं देने के लिए नीदरलैंड्स की मदद से स्किल डिवेलपमेंट सेंटर बनाए जाएंगे। इससे किसानों को खाद्य प्रसंस्करण के साथ गन्ना, आलू, पुष्प उत्पादन एवं डेयरी उद्योग में आधुनिक तकनीकी की जानकारी मिलेगी। मुख्यमंत्री अखिलेश यादव की मौजूदगी में गुरुवार को यूपी सरकार और नीदरलैंड्स के बीच इसको लेकर करार हुआ।

यमुना की सफाई में साथ: सीएम

आवास पर हुए समारोह में नीदरलैंड्स के राजदूत एलफान्सस स्टोलिंगा और यूपी के मुख्य सचिव ने करार पर हस्ताक्षर किए। नीदरलैंड्स सरकार आगरा में यमुना नदी की सफाई और सीवेज ट्रीटमेंट में मदद करेगी।

एमओयू के अनुसार ठोस अपशिष्ट प्रबंधन, नगरीय विकास एवं अवस्थापना, जल प्रबंधन, जलापूर्ति, जल स्रोतों की सफाई जलाशयों को दोबारा जीवन देने में भी नीदरलैंड्स के विशेषज्ञ मदद करेंगे। कानपुर में गंगा बेसिन में 1500 एकड़ भूमि सुधार और सांस्कृतिक विरासत के विकास में भी मदद ली जाएगी। इसके अलावा तीन साल तक लागू रहने वाले



सीएम बोले, किसानों की आय बढ़ेगी

सीएम ने कहा कि एमओयू के तहत होने वाले कामों से कृषि उत्पादन बढ़ेगा इससे किसानों की आय बढ़ेगी। वहीं मुख्य सचिव दीपक सिंघल ने बताया कि सितंबर 2014 में सीएम ने नीदरलैंड्स के दौरे में वहां डेयरी, फूड प्रोसेसिंग, पुष्प उत्पादन के कामों को देखा था। इसके बाद ही उन्होंने यहां की विशेषज्ञों से मदद लेने को कहा था। इस मौके पर सीएम के मुख्य सलाहकार आलोक रंजन भी मौजूद थे।